

२— अदभुत आनन्द :

सौभाग्य भरी सुन्दर सेजा ते महाभाग्य शाली महाराणी अम्बा
श्री कौशल्या देवी पंहिजे जानिब बचिड़े श्री राम लाल खे गोद में विहारे
प्रेमानंद में गद्दि गद्दि थी रही आहे ।

वरी वरी पंहिजे लड़ैते लाल जो मुखिड़ो दिसी उन्मति चकोरी
अ वांगे प्यासी नेणनि रूपु प्यालियुनि सां रूप सुधा जो पानु करे अमां
जी रग रग थी ठरे ।

वरी वरी होरे होरे हथिड़ा घुमाए आशीशूं देई दिव्य आनंद
में मगनु थी थी वजें ।

वरी लाद भरी लुद्रणि अमां, स्वर्ण पलंग ते लेटी पंहिजे
सिकी लधे सुवन खे सहस सुधा खां सवादी थंजुड़ी धाराए अपूर्व आनंद
जे प्रवाह में वही थी वजे । कदहीं पंहिजे कोमल कुमार खे छातीअ सां
लाए सुख सागर में निमग्न थी थी वजें ।

कदहीं कदहीं मिठा बाल केल कंदे रस भरिए रागनि में प्रेम
निधि पुटिड़े खे परिचाए थी । हर हर सिक जूं सुरिकियूं थी
भरे जानिब पुट खे दिसी थी जिए । दिलि त जणु ढापेई न थी
मिठी अमां जी ।

सभेई संत अमां जे भाग्य खे साराहे चवनि था तः ऐदो

सुखु रघुनाथ जो पातो कीन ब्रिए । मिठी अमड़ि जो अण गणियो
अनुराग मई आनंद आकाश मां शिव बृम्हादि देवताऊं बादलनि में
लिकी नीह सां निहारे आनन्द विभोर थी जै जै करे बलिहार
था थियनि । मिठियूं आशीशूं था दियनि प्रेम मुग्धा अमां ऐं उन
जे सांवलड़े सुकुमार खे ।